



जयपुर राजस्थान की चौदहवीं विधानसभा के गठन के लिए 199 सीटों के लिए 1 दिसम्बर के हुए मतदान की मतों की गणना आठ दिसम्बर के प्रातः आठ बजे से 37 मतगणना केन्द्रों पर शुरू होगी।

चुरू विधानसभा क्षेत्र का 13 दिसम्बर के मतदान होने के कारण वहां की मतगणना 16 दिसम्बर के की जाएगी।

मुख्य निर्वाचन अधिकारी अशोक जैन ने बताया कि अजमेर जिले के 8 विधानसभा क्षेत्रों की मतगणना गवर्नमेंट पालीटेक्निक कॉलेज अजमेर में, अलवर जिले के 11 विधानसभा क्षेत्रों की मतगणना बाबूधोभाराम गवर्नमेंट आर्ट्स एंड लाॅ कॉलेज में, बांसवाड़ा जिले के 5 विधानसभा क्षेत्रों की मतगणना श्री गोविंद गुरु गवर्नमेंट कॉलेज, बारां के 4 विधानसभा क्षेत्रों की गवर्नमेंट पीजी कॉलेज, बांसवाड़ा के 7 विधानसभा क्षेत्रों की गवर्नमेंट पीजी कॉलेज, भरतपुर के 7 विधानसभा क्षेत्रों की मतगणना महारानी श्री जया गवर्नमेंट कॉलेज, भीलवाड़ा के 7 विधानसभा क्षेत्रों की गवर्नमेंट पालीटेक्निक कॉलेज एवं बीकानेर के 7 विधानसभा क्षेत्रों की मतगणना गवर्नमेंट पालीटेक्निक कॉलेज बीकानेर में की जाएगी।

जैन के अनुसार बूंदी जिले के 3 विधानसभा क्षेत्रों की मतगणना गवर्नमेंट कॉलेज, बूंदी में की जाएगी। इसी तरह चित्तौड़गढ़ जिले के 5 विधानसभा क्षेत्रों की मतगणना शहीद मेजर नटवर सिंह शेखावत राजकीय उच्च माध्यमिक विद्यालय में, चुरू के 5 विधानसभा क्षेत्रों की लोहिया कॉलेज में, दौसा के 5 विधानसभा क्षेत्रों की राजकीय महाविद्यालय में, धौलपुर के 4 विधानसभा क्षेत्रों की मतगणना आईटीआई मुचबुंद रोड में, डूंगरपुर के 4 विधानसभा क्षेत्रों की ए.सबीपी राजकीय महाविद्यालय में, श्रीगंगानगर के दो विधानसभा क्षेत्रों की मतगणना श्री गुरुनानक खालसा एमबीए कॉलेज में, करणपुर और रायसहि नगर विधानसभा क्षेत्र की मतगणना श्री गुरुनानक खालसा पीजी कॉलेज तथा श्रीगंगानगर एवं अनूपगढ़ विधानसभा की मतगणना श्री गुरुनानक खालसा सीनियर सेकेंडरी स्कूल में की जाएगी।

उन्होंने बताया कि हनुमानगढ़ जिले के 5 विधानसभा क्षेत्रों की मतगणना लटिल फ्लावर कॉन्वेंट स्कूल हनुमानगढ़ जंक्शन में की जाएगी। इसी तरह जयपुर जिले के 10 विधानसभा क्षेत्रों की मतगणना राजस्थान कॉलेज में और शेष 9 विधानसभा क्षेत्रों की मतगणना कॉमर्स कॉलेज में, जैसलमेर जिले के 2 विधानसभा क्षेत्रों की ए.सबीके गवर्नमेंट कॉलेज में, जालौर जिले के 5 विधानसभा क्षेत्रों की गवर्नमेंट पीजी कॉलेज में, झालावाड़ा के 4 विधानसभा क्षेत्रों की गवर्नमेंट गर्ल्स पीजी कॉलेज में, झुंझनू के 7 विधानसभा क्षेत्रों की सेठ मोतीलाल पीजी कॉलेज में, जोधपुर जिले के 5 विधानसभा क्षेत्रों की मतगणना गवर्नमेंट वूमन पालीटेक्निक कॉलेज में और शेष 5 विधानसभा क्षेत्रों की मतगणना गवर्नमेंट पालीटेक्निक कॉलेज में की जाएगी।

(भाषा)